

प्रेषक,

राजेन्द्र सिंह,
उप सचिव,
उत्तरांचल शासन
रोवा में, निदेशक,
उच्च शिक्षा,
हल्द्वानी, नैनीताल

उच्च शिक्षा अनुभाग

देहरादून: दिनांक 19 नवम्बर, 2004

विषय:- उत्तरांचल संस्कृत अकादमी, हरिद्वार के भवन निर्माण हेतु अनुदान की स्वीकृति।

महोदय,

उपर्युक्त विषय के संदर्भ में मुझे यह कहने का निदेश हुआ है कि उत्तर प्रदेश राजकीय निर्माण निगम लिमिटेड इकाई हरिद्वार द्वारा उत्तरांचल संस्कृत अकादमी, के अनावासीय एवं आवासीय भवनों के प्रथम चरण के निर्माण हेतु गठित पुनरीक्षित आगणन रु० 584.33 लाख के सापेक्ष रु० 464.48 लाख के आगणन पर प्रशासनिक एवं वित्तीय अनुमोदन प्रदान करते हुए श्री राज्यपाल महोदय वर्तमान वित्तीय वर्ष 2004-05 में रु० 58.33 लाख की वित्तीय स्वीकृति निम्नांकित शर्तों के अधीन प्रदान करते हैं:-

2- अकादमी की अपेक्षानुसार भवन की कुर्सी भूमि तल से 4 फीट उंची रखी जाय। प्रशासनिक भवन एवं संग्रहालय में कोटा स्टोन लगाया जाय तथा भवन की खिड़कियों एल्युमिनियम की लगाई जाय तथा भवन की बाहरी तरफ सनोसम के स्थान पर सैण्ड स्टोन लगाया जायेगा।

3- निदेशक, उच्च शिक्षा द्वारा धनराशि का आहरण कर उत्तरांचल संस्कृत अकादमी को हस्तान्तरित की जायेगी। जिसे अकादमी द्वारा संबंधित निर्माण एजेन्सी को बिना विलम्ब किए हस्तगत की जायेगी तथा अनावश्यक रूप से धनराशि नहीं रोकी जायेगी।

4- निर्माण कार्य शासनादेश संख्या-07/उच्च शिक्षा/2004, दिनांक 07 जनवरी, 2004 में निर्गत दिशा निर्देशों के अनुसार सम्पादित किया जायेगा।

5- स्वीकृत धनराशि के उपभोग के संबंध में शासन द्वारा निर्गत समस्त शासनादेशों का अनुपालन सुनिश्चित किया जायेगा तथा निर्माण कार्य की वित्तीय एवं भौतिक प्रगति से सशासन को अवगत कराया जायेगा।

6- स्वीकृत धनराशि को उपरोक्त कार्य के अतिरिक्त किसी अन्य कार्य में व्यय नहीं किया जायेगा, व्यय अनुमोदित आमरण के अनुसार ही किया जायेगा तथा समय-समय पर निर्गत वित्तीय एवं नितव्ययता संबंधी नियमों एवं दिशा-निर्देशों का कड़ाई से अनुपालन सुनिश्चित किया जायेगा।

7- इस संबंध में होने वाला व्यय वर्तमान वित्तीय वर्ष 2004-2005 के आय-व्यय के अनुदान संख्या-11-के अधीन लेखाशीर्षक -2202-सामान्य शिक्षा -03-विश्वविद्यालय तथा उच्चतर शिक्षा -104 -अराजकीय कालेजों और संस्थानों को सहायता-0504-उत्तरांचल संस्कृत अकादमी को सहायता अनुदान -20-सहायक अनुदान/अंशदान /राजसहायता के नामें डाला जायेगा।

8- यह आदेश वित्त विभाग के अराजकीय संख्या-960/वित्त अनु-1/2004, दिनांक 11 नवम्बर, 2004 में प्राप्त उनकी सहमति से निर्गत किये जा रहें हैं।

भवदीय,

(राजेन्द्र सिंह)
उप सचिव

संख्या:-981(1)/XXIV(1)/2004 -तददिनांक

प्रतिलिपि निम्नांकित को सूचनार्थ एवं आवश्यक कार्यवाही हेतु प्रेषित:-

- ✓ 1. महालेखाकार, उत्तरांचल देहरादून
2. लेखाधिकारी, उच्च शिक्षा निदेशालय, हल्द्वानी नैनीताल
3. कोषाधिकारी, नैनीताल/हरिद्वार।
4. सचिव, उत्तरांचल संस्कृत अकादमी, हरिद्वार।
5. निजी सचिव, मा० मुख्य मंत्री जी।
6. निदेशक, एन०आई०सी०, उत्तरांचल, देहरादून।
7. वित्त अनुभाग-1/नियोजन प्रकोष्ठ, उत्तरांचल।
8. गार्ड फाईल।

आज्ञा से,

(राजेन्द्र सिंह)
उप सचिव।